

L-Iskola Primarja fil-Mellieħa

minn Edward Camilleri

Wara li Malta helset mis-suldati ta' Napuljun bil-ghajnunna ta' Nelson u l-flotta Portugiża, l-Ingliżi bdew jiggvernaw dawn il-gzejjer taghna. Il-gvern haseb biex jaghti spinta lit-tagħlim fl-ibliet u l-irhula taghna. Forsi hawn min ighid "Allura qabel ma ġew l-Ingliżi ma kienx isir tagħlim lill-Maltin?" Kien isir, imma kien għal ftit nies li kienu jifilhu jhallsu. Imma fl-irhula u l-ibliet, dak iż-żmien, ftit kien hawn nies ta' skola u l-biċċa l-kbira tat-tagħlim kien isir mis-Seminarju u mill-patrijiet u s-sorijiet u minn ftit ohra li kienu jaraw li t-fal kellhom b'żonn it-tagħlim biex isibu post tax-xogħol fil-hajja ta' kuljum. Irridu nżommu f'moħħna li t-fal li kienu ulied il-bdiewa ma tantx kellhom min ihajjarhom ifittxu l-iskola. Kienu jaraw minn età żgħira lill-ġenituri jahdmu r-raba u huma jagħtu l-ghajnunna tagħhom fix-xogħol tal-ghelieqi. Dak kien il-b'żonn li kienu jhossu. Fis-sena 1800, l-Ammiral Nelson ha kontroll ta' Malta u s-sitwazzjoni ta' dawn il-gzejjer bdiet tiċċara. Il-gvern Ingliż beda jhars lejn Malta bhala kolonja li setgħet tagħti sehem importanti fl-istrateġija tal-gwerra u bażi importanti għall-kummerċ mal-pajjiżi tal-Lvant Imbiegħed. B'Gibiltà u Malta f'idejhom, l-Ingliżi kellhom kontroll fuq il-Bahar Mediterran. Għalhekk il-gvern Ingliż ried iżomm lil Malta u jsahhah id-difiża ta' din il-ġżira u dan sewa ta' ġid għar-raħal taghna u l-inhawi ta' madwarna. Kif naraha jien, is-sitwazzjoni tal-Mellieħa bdiet tiehu r-ruh u ssib post fil-hajja ta' Malta. Il-miġja tal-Ingliżi ghenet il-Mellieħa tikber. Qabel nitkellem fuq l-iskola tajjeb nagħtu harsa lejn l-ambjent.

It-Tramuntana

Il-gvernatur u dawk li kienu jmexxu raw li n-naha tat-tramuntana ta' Malta kienet nieqsa min-nies, kienet art mitluqa. Il-Mellieħa kienet nieqsa min-nies u kien hawn hafna nuqqasijiet, la kien hawn drenagġ u lanqas servizz tal-ilma tal-bir. Ix-xogħol biex jasal l-ilma beda f'Novembru 1910 (mitt sena ilu) u wasal fit-2 ta' Ġunju 1912. Saret ċerminonja sabiha li għaliha kienu mistiedna hafna nies prominenti biex jaraw il-gvernatur Sir Leslie Rundle jiftah il-vit tal-ilma li kien ġej mill-Ġnien ta' Għajn Tuffieħa għas-servizz tal-500 ruh li kienu jgħixu fil-Mellieħa dak

iż-żmien. Dam ġej u fl-aħhar wasal! Minn speċi ta' ċensiment li kien isir dak iż-żmien mill-Kappillan fil-Mellieħa kien hawn 251 irġiel u 266 nisa. Hemm qabża kbira għall-popolazzjoni li hawn illum, ta' madwar 8000 ruh. Biex ihajjar nies ohra jersqu u jgħixu fil-Mellieħa, il-gvern Ingliż permezz ta' uffċjal għoli, il-Kurunell Sir William Reid, ta aktar minn elfejn tomna raba fl-Ahrax, Qasam Barrani, il-Qammieħ, Selmun u l-inhawi ta' madwar b'ċens għal 99 sena. Hafna minn l-art kienet żdingata għax minhabba l-attakki tal-pirati u l-hallelin tal-bahar li spiss kienu jinżlu fuq ix-xtut taghna, n-nies tal-Mellieħa kienu telqu x-xogħol tar-raba fl-inhawi ta' qrib il-bahar u bdew isibu l-kenn fl-irhula u bliet li kienu iżjed żguri qrib l-Imdina u l-Belt.

Ix-xogħol tal-Mistra

Beda jsir xi ftit xogħol fil-Mellieħa u fl-inhawi ta' madwar il-Mellieħa. Beda jsir ix-xogħol tal-Mistra fejn kien isir xogħol tal-blokki li kienu jintużaw fil-bini tal-breakwater li kien jinbena fid-dahla tal-Port il-Kbir. Dan kien l-ewwel xogħol li beda għall-habta tas-sena 1900 u hajjar biex xi nies jiġu lejn il-Mellieħa. Kien isir xogħol iehor li kellu x'jaqsam mal-preżenza tat-truppi Ingliżi f'Malta dak iż-żmien. Insibu li fis-sena 1859 f'Malta kien hawn 5400 nies tas-servizz Ingliżi. Dawn in-nies ziedu l-kummerċ għax dawn riedu jieklu u jilbsu. Dawn in-nies ziedu l-kummerċ u ziedu l-flus f'idejn il-Maltin. Billi l-gvern Ingliż kellu l-ħsieb li jsahhah lil Malta biex tilqa għal xi attakk li setgħa jinqala, fis-sena 1897, il-gvern Ingliż iddeċieda li jibni linja ta' difiża li tibda minn Binġemma sal-Madliena u kienet taqsam lil Malta. Din il-linja ta' difiża bdiet tissejjah il-Victoria Lines għax saret fi żmien ir-Regina Victoria. Dan il-proġett holoq hafna xogħol. Barra minn hekk, billi l-Mellieħa kienet tiġi barra minn din il-linja ta' difiża, l-awtoritajiet Ingliżi hassew il-b'żonn li jzidu trunċieri u difiżi ohrajn madwar ix-xtut taghna, bhall ngħidu ahna l-gholjiet ta' qrib il-Mellieħa. Dan holoq xogħol ġdid għan-nies tal-Mellieħa u dan komplà jhajjar nies ġodda fil-Mellieħa. Kienu applikaw 23 ruh imma sentejn wara applikaw 70 ruh ohra.

Il-Mellieha tikber

Daqsxejn, daqsxejn, il-Mellieha bdiet tikber. Fl-1 ta' Lulju 1844, id-dar Numru 9 fil-Pjazza t'isfel kienet mikrija mill-gvern biex isservi bhala Għassa tal-Pulizija u l-kera kien ta' 25 skud fis-sena u żdied fis-snin ta' wara. Dan il-bini kien art tal-Knisja. U dan il-bini qadim għadu jservi ta' għassa saż-żmenijiet tagħna. U issa sa niġi għall-iskola elementari tal-Mellieha.

L-Ewwel Skola

L-ewwel skola bdiet fl-1871. Dak iż-żmien kien hawn popolazzjoni żgħira, ferm anqas minn dik tal-lum li tilhaq 'il fuq minn 8000 ruh li joqogħdu fil-Mellieha. Dak iż-żmien, l-iskola ma kenitx obligatorja, kien imur min irid u billi l-familji kienu nies tar-raba, ma tantx kienu jhossu l-bżonn tat-tagħlim iżda ftit snin wara, l-poplu, fil-maġġoranza tiegħu, dar favur l-iskola. Dawk il-ftit nies li emigraw raw kemm kienet tiswa l-iskola u kitbu lil tal-familja, biex iż-żghar jitgħallmu l-iskola. Jiena, fl-iskola elementari għamilt seba snin, minn Stage I fis-sena 1933 sa Standard V fis-sena 1939. F'dawn is-snin ta' skola, biddilt tliet skejjel. Stage I u Stage II l-iskola tal-Bniet, li kienet fejn illum hemm iċ-Ċentru Parrokkjali. Meta tlajna fit-tieni sena, morna fi skola oħra, kienu jghidulha l-iskola taċ-Ċangun. Minn Stage II tlajt Standard I fl-iskola tas-subien li kienet fejn illum hemm iċ-Ċentru Laburista sakemm spicċajt Standard V. Illum wara Year 6 it-tfal jgħaddu għall-iskola Sekondarja jew il-Junior Lyceum jekk jgħaddu mill-eżami tad-dhul. Dak iż-żmien kienet tispicċa meta wiehed ikollu jew ikollha 14-il sena. Hafna mit-tfal kienu johorġu wara li jispiċċaw Standard V. Ftit tfal subien kienu jmorru fi skola teknika fejn kienu jitgħallmu xi sengha, bhal nghidu ahna ta' mastrudaxxa, hajjat jew xi sengha oħra. Xi ftit kienu jkomplu l-iskola fi skola privata mmexxija mis-sorijiet jew patrijiet. Il-livell tat-tagħlim kien sodisfaċenti u rapporti li kienu jsiru kull sena u r-riżultati tal-eżamijiet kienu jkunu sbieh u hekk għadu jidher

sa llum fl-iskola Primarja tal-Mellieha. Illum il-klassijiet mhumiex mifrudin, subien għalihom u bniet għalihom. Illum il-klassijiet huma kollha bi tfal subien u bniet flimkien. Meta konna l-iskola qabel il-gwerra tal-1939, is-subien kienu fi skola għalihom u l-bniet kienu fi skola għalihom. Fis-sena 1875, ċertu Hugh Cuzen għamel żjara l-iskola tas-subien u ta rapport kif kien sejjer it-tagħlim tal-Ingliż. Dan l-Ingliż għamel rapport tajjeb allavolja l-iskola kienet bdiet fis-sena 1871, jiġifieri erba snin qabel. Dan kollu kien ta' unur għall-iskola li kienet għada kif bdiet. In-nies li kienu emigraw komplew ihegġu lil qrabathom biex l-uliedhom jibgħathom l-iskola. Dan l-inkuraġġiment minn dawk li siefru ghen hafna biex it-tfal tal-Mellieha jfttxu l-iskola u jieħdu t-tagħlim li kien jgħin hom fil-hajja. U nahseb intom li qegħdin taqraw smajtu kummenti bhal dawn minn dawk li emgiraw u raw kemm tiswa l-iskola li hadu magħhom meta siefru. Kien tagħlim li swielhom ta' ġid fil-hajja. Il-Mulej bierek it-tagħlim u s-sagrifiċċji li għaddew minnhom fis-snin tal-iskola. Nixtieq naghlaq billi nsemmi rapport li hareġ il-gvern bl-isem Annual Report – Public Instruction 1906, jiġifieri fuq mitt sena ilu. Kien hemm 57 tifel u 53 tifla fil-hames klassi. Ir-riżultati kienu dawn, is-subien għabu 79 fil-mija tal-marki u l-bniet 56 fil-mija. Dawn il-figuri juruna li kien hemm ġibda lejn l-iskola anke mitt sena ilu.

Artiklu 114 ta' dan ir-rapport jgħid fis-sena 1906, billi se jkun hemm iżjed wiswa fl-iskola setgħu jidhlu 120 tfal, subien u bniet, fl-ewwel klassi taż-żghar, numru sabih għal dak iż-żmien.

Milli jidher mir-riżultati miksuba, l-iskola tal-Mellieha tat riżultati sbieh u hafna studenti mxew 'l quddiem u waslu anke fl-Università u hadu karigi għolja. Hadmu, studjaw u mxew 'l quddiem. Prosit!

Minn qalbi nawgura lit-tfal li hemm fl-iskola llum jimxu fuq l-eżempju ta' dawn in-nies bravi li għamlu isem għalihom u għall-iskola Primarja tagħna, l-iskola tal-Mellieha.